

॥ ఓం నమో వేంకటేశాయ ॥

05.04.2023 బుధవారము( ౨౦వ రోజు )

## గ రు డ పు రో ణం

॥ శ్రీ గణపతి ప్రార్థనా ॥

మాతామహామహాశైలం మహాస్తదపి తామహం |  
కారణం జగతాం వందే కంఠాదుపరి వారణమ్ |

॥ శ్రీ గురు ప్రార్థనా ॥

అఖండ మండలాకారం వ్యాప్తం యేన చరాచరం |  
తత్పదం దర్శితం యేన తస్మై శ్రీగురవే నమః ॥

॥ శ్రీనివాస ప్రార్థనా ॥

శేషాద్రి శిఖరరత్నం త్రిభువన దురితాంధకార మార్తాండం |  
భక్తజనపారిజాతం వందే శ్రీ వేంకటేశమఖిలేశం ॥

॥ శ్రీ విష్ణు ప్రార్థనా ॥

ధర్మదృఢ బద్ధమూలః నిగమస్కన్ధః పురాణశాఖాఢ్యః |  
క్రతుకుసుమః మోక్షఫలః మధుసూదన పాదపో జయతి ॥

:: గరుడ పురోణం ప్రవచనం ::

శ్రీ ఇంద్రుగంటి సత్యకిషోర్ శొబ్ది గాలిచే ప్రారంభం

॥ అథ శ్రీగారుడే మహాపురాణే చతుర్దశో2ధ్యాయః ॥

న తత్ ప్రాప్య ప్రదత్తం హి యాచకేభ్యః స్వకం ధనమ్ |

పరాధీనం తదభవదితి బ్రూతే సగద్గదః ॥

॥ 15-87 ॥

కింకరైః పీడ్యతే2త్యర్థం స్మరతే పూర్వదైహికమ్ ॥

॥ 15-88 ॥

సుఖస్య దుఃఖస్య న కోఽపిదాతా  
 పరో దదాతీతి కుబుద్ధిరేషా ।  
 పురాకృతం కర్మసదైవ భుజ్యతే  
 దేహిన్ క్వచిన్నిస్తరయత్త్వయాకృతమ్ ॥

॥ 15-89 ॥

మయా న దత్తం న హుతం హుతాశనే  
 తపో న తప్తం హిమశైలగహ్వరే ।  
 న సేవితం గాంగమహేనా మహాజలం  
 దేహిన్ క్వచిన్నిస్తర యత్త్వయా కృతమ్ ॥

॥ 15-90 ॥

న నిత్యదానం న గవాహ్నికం కృతం  
 న వేద దానం న చ శాస్త్రపుస్తకమ్ ।  
 పురా న దృష్టం న చ సేవితోఽధ్వా  
 దేహిన్ క్వచిన్నిస్తర యత్త్వయా కృతమ్ ॥

॥ 15-91 ॥

జలాశయో నైవ కృతో హి నిర్జలే  
 మనుష్యహేతోః పశు పక్షిహేతవే ।  
 గోతృప్తి హేతోర్న కృతం హి గోచరం  
 దేహిన్ క్వచిన్నిస్తర యత్త్వయా కృతమ్ ॥

॥ 15-92 ॥

మయా న భుక్తం పతिसంగసౌఖ్యం  
 వహ్నిప్రవేశో న కృతో మృతేసతి ।  
 తస్మిన్ మృతే తద్వ్రతపాలనం వా  
 దేహిన్ క్వచిన్నిస్తర యత్త్వయా కృతమ్ ॥

॥ 15-93 ॥

మాసోపవాసైర్న విశోషితం వపు  
 శ్చాండ్రాయణైర్వా నియమైశ్చ సంహతైః ।  
 నారీశరీరం బహుదుఃఖభాజనం  
 లబ్ధం మయా పూర్వకృతైర్వికర్మభిః ॥

॥ 15-94 ॥

ఉక్తాని వాచ్యాని మయా నరాణా  
 మతః శృణుష్వా వహితోఽపి పక్షిన్ ।  
 స్త్రీణాం శరీరం ప్రతిలభ్య దేహీ  
 బ్రవీతి కర్మాణి కృతాని పూర్వమ్ ॥

॥ 15-95 ॥

॥ ఇతి శ్రీగారుడే మహాపురాణే యమలోక విస్తార తస్మాహాత్మ్య తద్యావనిరూపణం నామ పశ్చదశో2ధ్యాయః ॥

॥ అథ శ్రీగారుడే మహాపురాణే ప్రేతయాత్రాది నిరూపణం నామషోడశో2ధ్యాయః ॥

శ్రీభగవానువాచ

ఏవం విలపతస్తస్య ప్రేతస్త్వేవం ఖగేశ్వరః ।

క్రందమానస్య నితరాం పీడితస్య చ కింకరైః ॥ 16-1 ॥

సప్తదశ దినాన్యేకో వాయుమార్గే వికృష్యతే ।

అష్టాదశే త్వహోరాత్రే పూర్వం యామ్యపురం వ్రజేత్ ॥ 16-2 ॥

తస్మిన్ పురవరే రమ్యే ప్రేతానాం చ గణో మహాన్ ।

పుష్పభద్రానదీ తత్ర న్యగ్రోధః ప్రియదర్శనః ॥ 16-3 ॥

పురే స తత్ర విశ్రామం ప్రాప్యతే యమకింకరైః ।

జాయా పుత్రాదికం సౌఖ్యం స్మరేత్తత్ర సుదుఃఖితః ॥ 16-4 ॥

రుదతే కరుణైర్వాక్యై స్త్రృషార్తః శ్రమపీడితః ।

స్వధనం స్వకలత్రాణి గృహం పుత్రాః సుఖానిచ ॥ 16-5 ॥

భృత్యమిత్రాణి చాన్యచ్చ సర్వం శోచతి వై తదా ।

క్షుధార్తస్య పురే తస్మిన్ కింకరైస్తస్య చోచ్యతే ॥ 16-6 ॥

కింకరా ఊచుః

క్వధనం క్వసుతా జాయా క్వగృహం క్వ త్వమీదృశః ।

స్వకర్మోపార్జితం భుంక్ష్వ చిరం గచ్ఛ మహాపథే ॥ 16-7 ॥

జానాసి శంబలవశం బలమధ్వగానాం

నో శంబలః ప్రయతతే పరలోకపాన్థ ।

గంతవ్యమస్తి తవ నిశ్చితమేవ తేన

మార్గేణ యత్ర భవతః క్రయవిక్రయౌ నః ॥ 16-8 ॥

యమదూతోదితం వాక్యం పక్షిన్నైవం త్వయాశ్రుతమ్ ।

ఏవముక్తస్తతః సర్వైర్జన్యమానః సముద్గరైః ॥ 16-9 ॥

అత్ర దత్తం సుతైః పాత్రే స్నేహాద్వా కృపయాథవా ।

మాసికం పిండమశ్నాతి తతః సౌరిపురం వ్రజేత్ ॥ 16-10 ॥

తత్ర నామ్నాతు రాజా వై జంగమః కాలరూపధృక్ ।  
తం దృష్ట్వా భయభీతస్తు విశ్రామే కురుతే మతిమ్ ॥ 16-11 ॥

ఉదకంచాన్నసంయుక్తం భుంక్తే తస్మిన్నురే గతః ।  
త్రైపక్షికే తు యద్దత్తం తత్పురం స వ్యతిక్రమేత్ ॥ 16-12 ॥

నాగేంద్ర నగరే రమ్యే ప్రేతో యాతి దివానిశమ్ ।  
గచ్ఛన్ వనాని రౌద్రాణి దృష్ట్వా క్రందతి తత్ర సః ॥ 16-13 ॥

భీషణైః క్లిశ్యమానస్తు రుదతే చ పునః పునః ।  
మాసద్యయావసానే తు తత్పురం సోఽతిగచ్ఛతి ॥ 16-14 ॥

భుక్త్వాచాన్నం జలం పీత్వా యద్దత్తం బాంధవైరిహ ।  
క్లిశ్యమానస్తతః పాశైర్నీయతే యమకింకరైః ॥ 16-15 ॥

తృతీయే మాసి సంప్రాప్తే గంధర్వనగరం శుభమ్ ।  
తృతీయం మాసికం భుక్త్వా తత్ర గచ్ఛత్యసౌ పురః ॥ 16-16 ॥

శైలాగమం చతుర్థే స మాసే ప్రాప్నోతి వై పురమ్ ।  
పాషాణాస్తత్ర వర్షంతి ప్రేతస్యోపరి సంస్థితాః ॥ 16-17 ॥

చతుర్థమాసికే శ్రాద్ధం భుంక్తే తత్ర సుఖీభవేత్ ॥ 16-18 ॥

తతో యాతి పురం ప్రేతః క్రూరం మాసేతు పంచమే ।  
ఇహదత్తం సుతైర్భుంక్తే ప్రేతో వై తత్పురే స్థితః ।  
షష్ఠే మాసి తతః ప్రేతో యాతి క్రౌంచాభిధం పురమ్ ॥ 16-19 ॥

తత్ర దత్తేన పిండేన శ్రాద్ధే నాప్యాయితః పురే ।  
ముహూర్తార్థంతు విశ్రామ్య కంపమానః సుదుఃఖితః ॥ 16-20 ॥

తత్పురం స వ్యతిక్రమ్య తర్జితో యమకింకరైః ।  
ప్రయాతి చిత్రనగరం విచిత్రో యత్ర పార్థివః ॥ 16-21 ॥

యమస్వేవానుజః సౌరిర్యత్ర రాజ్యం ప్రశాన్తి హి ।  
మాసైస్తు పంచభిః సార్థైరూనషాణ్మాసికం భవేత్ ॥ 16-22 ॥

-----  
శ్లోక పారాయణం :- శ్రీ రెడ్డి కుమారస్వామి శర్మ గారిచే ప్రారంభం

గరుడపురాణం

## విష్ణుసహస్రనామస్తోత్రమ్

అథ శ్రీగారుడే మహాపురాణే ఆచారకాండే శ్రీవిష్ణుసహస్రనామస్తోత్రనిరూపణం నామ పంచదశో2ధ్యాయః

రుద్ర ఉవాచ

సంసారసాగరాద్ఘోరాత్ ముచ్యతేకిం జపస్రవభో ।  
నరస్తన్నే పరం జప్యం కథయ త్వం జనార్దన ॥

॥ 15-1 ॥

హరిరువాచ

ఈశ్వరం పరమం బ్రహ్మ పరమాత్మానమవ్యయం ।

విష్ణుం నామసహస్రేణ స్తువన్ముక్తో భవేన్నరః ॥

॥ 15-2 ॥

యత్ప్రవిత్రం పరం జప్యం కథయామి వృషధ్వజ ।

శృణుష్వావహితో భూత్వా సర్వపాపవినాశనం ॥

॥ 15-3 ॥

వాసుదేవో మహావిష్ణుః వామనో వాసవో వసుః ।

బాలచంద్ర నిభో బాలః బలభద్రో బలాధిపః॥

॥ 15-4 ॥

బలిబంధనకృద్వేధాః వరేణ్యో వేదవిత్కవిః ।

వేదకర్తా వేదరూపః వేద్యో వేదపరిఘ్నతః ॥

॥ 15-5 ॥

వేదాంగవేత్తా వేదేశః బలాధారో బలార్దనః ।

అవికారో వరేశశ్చ వరదో వరుణాధిపః ॥

॥ 15-6 ॥

వీరహా చ బృహద్వీరః వందితః పరమేశ్వరః ।

ఆత్మా చ పరమాత్మా చ ప్రత్యగాత్మా వియత్పరః ॥

॥ 15-7 ॥

పద్మనాభః పద్మనిధిః పద్మహస్తోగదాధరః ।

పరమః పరభూతశ్చ పురుషోత్తమ ఈశ్వరః ॥

॥ 15-8 ॥

పద్మజంఘ: పుండరీక: పద్మమాలాధర: ప్రీయ: ।

పద్మాక్ష: పద్మగర్భశ్చ పర్జన్య: పద్మసంస్థిత: ॥

॥ 15-9 ॥

అపార: పరమార్థశ్చ పరాణాం చ పర: ప్రభు: ।

పండిత: పండితేభ్యశ్చ పవిత్ర: పాపమర్దక: ॥

॥ 15-10 ॥

శుద్ధ: ప్రకాశరూపశ్చ పవిత్ర: పరిరక్షక: ।

పిపాసావర్జిత: పాద్య: పురుష: ప్రకృతిస్తథా ॥

॥ 15-11 ॥

ప్రధానం పృథివీపద్మం పద్మనాభ: ప్రీయప్రద: ।

సర్వేశ: సర్వగ: సర్వ: సర్వవిత్సర్వద: సుర: ॥

॥ 15-12 ॥

సర్వస్య జగతో ధామ సర్వదర్శి చ సర్వభృత్ ।

సర్వానుగ్రహకృద్దేవ: సర్వభూతహృది స్థిత: ॥

॥ 15-13 ॥

సర్వపూజ్యశ్చ సర్వాద్య: సర్వదేవనమస్కృత: ।

సర్వస్య జగతో మూలం సకలో నిష్కలో2నల: ॥

॥ 15-14 ॥

సర్వగోష్టా సర్వనిష్ఠ: సర్వకారణకారణం ।

సర్వధ్యేయ: సర్వమిత్ర: సర్వదేవస్వరూపధృక్ ॥

॥ 15-15 ॥

సర్వాధ్యక్ష: సురాధ్యక్ష:సురాసురనమస్కృత: ।

దుష్టానాం చ సురాణాం చ సర్వదా ఘాతకో2ంతక: ॥

॥ 15-16 ॥

సత్యపాలశ్చ సన్నాభ: సిద్ధేశ: సిద్ధవందిత: ।

సిద్ధసాధ్య: సిద్ధసిద్ధ: సాధ్యసిద్ధో హృదీశ్వర: ॥

॥ 15-17 ॥

శరణం జగతశ్చైవ శ్రేయ: క్షేమస్తథైవ చ ।

శుభకృచ్ఛోభన: సౌమ్య: సత్య: సత్యపరాక్రమ: ॥

॥ 15-18 ॥

సత్యస్థ: సత్యసంకల్ప: సత్యవిత్సత్యదస్తథా ।

ధర్మో ధర్మీ చ కర్మీ చ సర్వకర్మవివర్జిత: ॥

॥ 15-19 ॥

కర్మకర్తా చ కర్మైవ క్రియాకార్యం తథైవ చ ।

శ్రీపతిర్బృపతి: శ్రీమాన్సర్వస్య పతిరూర్జిత: ॥

॥ 15-20 ॥

॥ ఇతి,శ్రీగారుడే మహాపురాణే ఆచారకాండే శ్రీవిష్ణుసహస్రనామస్తోత్రనిరూపణం నామ పంచదశో2ధ్యాయ:

:: శ్రీ గీతాస్మృతి: ::

ఆపదం నరకం ఘోరం గీతాధ్యాయీ న పశ్యతి ।  
నిత్యం ధారయతే యస్తు సమోక్షమధిగచ్ఛతి॥

:: శ్రీ గీతా ప్రార్థనా ::

సర్వోపనిషదోగావః, దోగ్ధా గోపాలనందనః ।  
పార్థో వత్సస్సుధీరోక్తా, దుగ్ధం గీతామృతం మహత్ ॥

॥ అథ, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,  
శ్రీకృష్ణార్జున సంవాదే, గుణత్రయ విభాగయోగే, చతుర్దశోధ్యాయః ॥

॥ శ్రీ భగవంతులొచ ॥

పరం భూయః ప్రవక్ష్యామి జ్ఞానానాం జ్ఞానముత్తమం ।

యద్ జ్ఞాత్వా మునయస్సర్వే పరాం సిద్ధిమితో గతాః ॥ 14-01 ॥

ఇదం జ్ఞానముపాశ్రిత్య మమ సాధర్మ్యమాగతాః ।

సర్గే2పి నోపజాయంతే ప్రలయే న వ్యధంతి చ ॥ 14-02 ॥

మమ యోనిర్మహద్బ్రహ్మ తస్మిన్ గర్భం దధామ్యహం ।

సంభవస్సర్వభూతానాం తతో భవతి భారత ॥ 14-03 ॥

సర్వయోనిషు కౌంతేయ మూర్తయస్సంభవంతి యాః ।

తాసాం బ్రహ్మ మహద్యోనిః అహం బీజప్రదః పితా ॥ 14-04 ॥

సత్త్వం రజస్తమ ఇతి గుణాః ప్రకృతిసంభవాః ।

నిబద్ధంతి మహాబాహో దేహీ దేహినమవ్యయం ॥ 14-05 ॥

తత్ర సత్త్వం నిర్మలత్వాత్ ప్రకాశకమనామయం ।

సుఖసంగేన బద్ధాతి జ్ఞానసంగేన చానఘం ॥ 14-06 ॥

రజో రాగాత్మకం విద్ధి తృష్ణాసంగసముద్భవం ।

తన్నిబద్ధాతి కౌంతేయ కర్మసంగేన దేహినం ॥ 14-07 ॥

తమస్త్యజ్ఞానజం విద్ధి మోహనం సర్వదేహినాం ।

ప్రమాదాలస్యనిద్రాభిః తన్నిబద్ధాతి భారత ॥ 14-08 ॥

సత్త్వం సుఖే సంజయతి రజః కర్మణి భారత ।

జ్ఞానమావృత్య తు తమః ప్రమాదే సంజయత్యుత ॥ 14-09 ॥

రజస్తమశ్చాభిభూయః సత్త్వం భవతి భారత ।

- రజస్సత్త్వం తమశ్చైవ తమస్సత్త్వం రజస్తథా ॥ 14-10 ॥
- సర్వద్వారేషు దేహీ<sup>2</sup>స్మిన్ ప్రకాశ ఉపజాయతే ।  
జ్ఞానం యదా తదా విద్యాత్ వివృద్ధం సత్త్వమిత్యత ॥ 14-11 ॥
- లోభః ప్రవృత్తిరారంభః కర్మణామశమస్సుహో ।  
రజస్యేతాని జాయంతే వివృద్ధే భరతర్షభ ॥ 14-12 ॥
- అప్రకాశో<sup>2</sup>ప్రవృత్తిశ్చ ప్రమాదో మోహ ఏవ చ ।  
తమస్యేతాని జాయంతే వివృద్ధే కురునందన ॥ 14-13 ॥
- యదా సత్త్వే ప్రవృద్ధే తు ప్రళయం యాతి దేహభృత్ ।  
తదోత్తమవిదాం లోకాన్ అమలాన్ ప్రతిపద్యతే ॥ 14-14 ॥
- రజసి ప్రళయం గత్వా కర్మసంగిషు జాయతే ।  
తథా ప్రలీనస్తమసి మూఢయోనిషు జాయతే ॥ 14-15 ॥
- కర్మణస్సుకృతస్యాహుః సాత్త్వికం నిర్మలం ఫలం ।  
రజసస్తు ఫలం దుఃఖమ్ అజ్ఞానం తమసః ఫలం ॥ 14-16 ॥
- సత్త్వాత్సంజాయతే జ్ఞానం రజసో లోభ ఏవ చ ।  
ప్రమాదమోహౌ తమసః భవతో<sup>2</sup>జ్ఞానమేవ చ ॥ 14-17 ॥
- ఊర్ధ్వం గచ్ఛంతి సత్త్వస్థాః మధ్యే తిష్ఠంతి రాజసాః ।  
జఘన్యగుణవృత్తిస్థాః అధో గచ్ఛంతి తామసాః ॥ 14-18 ॥
- నాన్యం గుణేభ్యః కర్తారం యదా ద్రష్టానుపశ్యతి ।  
గుణేభ్యశ్చ పరం వేత్తి మద్భావం సో<sup>2</sup>ధిగచ్ఛతి ॥ 14-19 ॥
- గుణానేతానతీత్య త్రీన్ దేహీ దేహాసముద్భవాన్ ।  
జన్మమృత్యుజరాదుఃఖైః విముక్తో<sup>2</sup>మృతమశ్నుతే ॥ 14-20 ॥

॥ ఇతి, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,  
శ్రీకృష్ణార్జున సంవాదే, గుణత్రయ విభాగయోగే, చతుర్దశో<sup>2</sup>ధ్యాయః ॥

యత్ర యోగేశ్వరః కృష్ణః యత్ర పార్థో ధనుర్దరః ।  
తత్ర శ్రీర్విజయో భూతిః ధ్రువానీతిర్మతిర్మమ ॥



॥ అథ క్షమా ప్రార్థనా ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమో2స్తు తే ॥

॥ అథ భగవత్పూజాపాఠం ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పఠస్మై నారాయణాయేతి సమర్పయామి ॥

॥ అథ లోకార్జును ప్రార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళము ॥

శ్రియః కాంతాయ కల్యాణనిధయే నిధయే2ర్థినామ్ ।

శ్రీవేంకటనివాసాయ శ్రీనివాసాయ మంగళమ్ ।